

152

యేసుక్రీస్తు ప్రత్యక్షత

- రా - నాదనామక్రియ (చాయ: యెహోవా భజన, చేయండి) తా - ఆది
కనరె యేసుని ప్రత్యక్షంబు - అన్య - జనులకు గల్గిన, విధమెట్లా తరచి
||కనరె||
1. నక్షత్రమార్గాన జ్ఞానుల్ - బోయి - రక్షకుని జూచిరి - రక్షిమీరంగ =
కాంక్షతో ప్రభునికి మ్రొక్కి - కాన్పల్ - కాంతిమీరగ నిచ్చి - తరలిరి పరగన్
||కనరె||
 2. పదియు రెండేళ్లు, ప్రాయమున - ప్రభువు - పస్కాపండుగునకు - పరగబోయెనుగ
= ముదమొప్పు దేవాలయములో - జేరి - ముద్దుగ బోధించె - బోధకులకును
||కనరె||
 3. కానాయూరి పెండ్లికరిగి - ప్రభువు - ఘనముగ నీళ్లు ద్రాక్షా - రసముగజేసెన్
= తనరమహిమను బయలుపరచి - శిష్యుల - మనములబలపరచె - ఘన
విశ్వాసమున ||కనరె||
 4. కుష్ఠరోగి యొకడువచ్చి - తనదు - కుష్ఠరోగము బాప - ప్రభునివేడంగ =
ఇష్టబుద్ధితో ప్రభువువాని - ముట్టి కుష్ఠరోగము బాపె - కోర్కెలూరంగ ||కనరె||
 5. శతాధిపతి విశ్వాసమును - ప్రభువు - తరచి చూచి మెచ్చి - దయజూపె
గనరె = హితవుగవాని దాసుని - పక్ష - వాతంబు స్వస్థత మరిగావించెనుగ
||కనరె||
 6. గాలివానల విప్లవంబు - ప్రభువు - గద్దించి సద్దణిపి - ఘనమహిమజూపె
= గాలిసంద్రముపైన హక్కు - ప్రభునికి - గలదంచు శిష్యులు - ఘనపరచిరిగ
||కనరె||
 7. ఇట్టిశక్తిగల ప్రభుని - మనము - గట్టిగనమ్మిన - గలుగు రక్షణము =
పట్టువీడక ప్రభునినెప్పుడు - గుల్చి - పరమశాంతిని బొంది - మరివెలుగగలము
||కనరె||

- తూలూరి ప్రకాశము

153

యేసును అనుకరించుట

- రా - బిలహరి (చాయ: మేలుకొనరే) తా - త్రిపుట
నేర్చుకొనరే - యేసువాడుక - లనుదినము మీ బ్రతుకునందున -
నేర్చుకొనిన - మీరలాయన జనముగ నొప్పుదురు - ఇలలో ||నేర్చుకొనరే||
1. ఆలయ - ఆరాధనలకు - బోయెడియలవాటుగలిగియు - చాలమారులు
ఆలయమునకు అరగిన యా ప్రభుని వాడుక ||నేర్చుకొనరే||
 2. దేవవాక్య పఠనమందున - దీక్షగలిగియు మరియు సుతుడు - దివ్యముగ
నా గ్రంథ పఠనము - జేసినవిధంబు మీరలు ||నేర్చుకొనరే||
 3. పరమ తండ్రికి - ప్రార్థనలు - ప్రతివేళ జేయుట పరమవిధియని మరువకను
- ప్రార్థించి మనలను - నిరతమును ప్రార్థింపమనెను ||నేర్చుకొనరే||
 4. బీద పావులు - బాధితులు - బంధింపబడిన వారి కెల్లను - ఆదరము
జూపించి మేలును - జేసిన విధంబు మీరలు ||నేర్చుకొనరే||
 5. సువార్త ప్రకటనజేయుట - సుభాగ్యముగ దానెంచి - యీ భువి సేవలో
సువార్త జూటుచు సంచరించిన - యేసు వాడుక ||నేర్చుకో||
 6. అక్కరలలో దన్నుజేరి - మక్కువతో బ్రార్థించి వేడిన - పెక్కు జనముల -
యక్కరలను - జక్కగ దీర్చిన విధంబును ||నేర్చుకొనరే||
 7. దైవచిత్తము దీర్చుటయే తన - ధర్మ విధిగ నెరిగి యాయన - ధరణిలో నా
ధర్మమునకై - మరణమొందిన - విభుని మాదిరి ||నేర్చుకొనరే||

- తాతకోట ప్రకాశము

154

ధన్యతలు

- రా - యదుకుల కాంభోజి తా - ఆది
ఎవరు భాగ్యవంతు లౌడు - ¹రవని లోపల = మోక్ష - ²వివరమైన క్రీస్తు
బోధ - చెప్పులోగ్గి వినువారికన్ను ||నెవరు||

1 భూమిపైన. 2 సుప్రస్తుతై.